

محمد رفیق

اسکالر پی ایچ ڈی اردو، قرطبه یونیورسٹی آف سائنس اینڈ ٹکنالوژی، پشاور کے پی کے

ڈاکٹر ناہید رحمان

استاد شعبہ اردو، قرطبه یونیورسٹی آف سائنس اینڈ ٹکنالوژی، پشاور کے پی کے

گل نار آفرین کی شاعری میں آزاد روتانیشیت کے اہم افکار

Muhammad Rafiq

Scholar Ph.D Urdu, Qurtuba University of Science and Information Technology Peshawar, KPK.

Dr. Naheed Rehman

Department of Urdu, Qurtuba University of Science and Information Technology Peshawar, KPK.

Main Liberal Feministic Approaches in Gul Nar Afareen's Poetry

The article covers fundamental ideas of Liberal Feminism that have been depicted by Urdu Poetess namely Gul Naar Aafreen. She has been impressed by the concepts of political autonomy and freedom. She has reflected Feminist problems such as Honor killing, Economic, Legal, Political and social rights of Pakistani women, who have been fallen victim to terrorism, Social oppression, Gender differences, Social stereotypes and Old customs.

Key Words: *Feminist Individualism, Political Autonomy, Honor Killing, Liberal Feminism, Oppression, Stereotypes.*

پاکستانی اردو شاعرات اور انسانی و سیاسی حقوق:

مغربی ممالک میں تانیشیت کی تیسری لہر نے مساوی اُجرتوں، حق تولید اسقاط حمل اور جنسی امتیازات وغیرہ پر خصوصی توجہ دی تھی جس کے نتیجے میں نسوانیت کے مظاہر مثلاً امدادیت، شہوانیت، نسائی انفرادیت، حسن و جمال کی نمودار شادی وغیرہ کے نئے تصورات کو فروغ حاصل ہوا۔ ان کی دیکھادیکھی سے پاکستانی معاشرہ میں بھی شعر و ادب میں ان موضوعات کی عکاسی کی جانے لگی اور خاص کر پاکستانی شاعری میں جنسی اظہارات نے راہ پائی۔ پاکستانی اردو شاعرات نے ایک نیا اور منفرد اسلوب عام کر دیا جس میں محبت کا اظہار عورت کی جانب سے کیا

جانے لگا۔ اگرچہ اردو غزل رینتے کے پیرائے سے پہلے بھی آشنا تھی لیکن اس بار محبت کے انہمار کی پُرانی روایت جس میں انہمارِ محبت مرد کی ہوا کرتا تھا، یکسر تبدیل ہو گئی اور ایک نیا انسانی اسلوب وجود میں آیا۔

جیسا کہ اوپر ذکر ہوا ہے کہ تانیشیت کی تیسری اہر نے آزاد رہو تانیشیت کے کئی تصورات کو از سر نوزندہ کر دیا اور تانیشیت کی دوسری اہر یا انقلابی تانیشیت (Radical feminism) کی انہتا پسندانہ فلکریات کا ایک مریبوڑہ عمل آزاد خیال تانیشیت کے احیاء کی صورت میں تعمید ہوا۔ دراصل پاکستانی اردو شاعرات کی کئی قسمیں ہیں۔ جن میں پہلی قسم وہ ہے جنہوں نے مغربی افکار و علوم کا براہ راست مطالعہ کیا ہے۔ دوسری وہ جنہوں نے بیرون ملک کی شہریت حاصل کی ہے اور وہیں آباد ہیں۔ تیسری قسم ان شاعرات کی ہے جو پاکستانی ماحول کے جبر اور استبداد کا شکار ہوئی ہیں۔ پہلی قسم میں فہمیدہ ریاض، کشورناہید، پروین شاکر، فاطمہ حسن، شاہدہ حسن، شاہدہ طیف، شبم شکلیں، یاسمین حمید، بشری فرزخ، نینا عادل، گلنار آفرین، مسرت جہاں خٹک، وحیدہ خفور اور سیدہ حنا وغیرہ شامل ہیں جبکہ دوسری قسم میں عرفانہ عزیز، نوشی گیلانی، عشرت آفرین، حمیراء، نیم سید، حمیراء، تنویر احمد، نیم سید اور رشیدہ عیاں شامل کی جاسکتی ہیں۔ اس طرح تیسری قسم کی شاعرات میں سارا شافتہ، عذر اعباس، منصورہ احمد، پروین فناسید، زہرا نگاہ، غزالہ خاکو اُنی، نینا عادل، فاخرہ ہنول اور گل نار آفرین وغیرہ کو شمار کیا جاسکتا ہے۔

اس تقسیم یا درجہ بندی سے مقصود یہ ہے کہ مقالہ ہذا میں شامل شاعرات کا تجزیہ مزید سادہ اور سہل بنایا جائے۔ چونکہ پہلی قسم کی شاعرات نے مغربی فلکر و فلسفہ اور سیاسی و عمرانی تحریکات سے شعوری اور لاشعوری طور پر جن اثرات کو قبول کیا ہے اُن سے ایک نئی عورت کا سر اپاؤ بھرتا ہے جس کی شخصیت کی تشكیل میں مغربی تصورات اور ہمارے سماجی افتراقات نے حصہ لیا ہے۔ نئی عورت مغربی اثرات سے متاثر ہونے کے ساتھ ساتھ اپنے ماحول کی گھنٹن سے باغی ہے اور مغربی اسلوب حیات کی دلدادہ بھی ہے۔ پاکستان کی نئی عورت اپنے سماجی اور معاشرتی طرزِ حیات سے مایوس ہو چکی ہے اور اُس کی سوچ خالص مادی ہونے کے ساتھ ساتھ اپنے ماحول اور خاندانی نظام سے بھی بے زار ہو گئی ہے۔ اس نئی عورت کے بارے میں ہادی سرمدی رقم طراز ہیں:

"نئی عورت کا یہ شعور اور اس کا عمل دخل تانیشی تصور کا تر جہان ہے۔ ساتھ ہی جاگیری اقدار، سرمایہ دارانہ ذہنیت اور مذہب کے غیر انسانی رویہ کے خلاف مراجحت اور احتجاج کی علامت بھی ہے۔ اس کی آواز جنہیں مختلف رویہ اختیار کرچکی ہے۔ مردوزن کے مابین تفریق اور امتیاز پر رہ عمل کا انہمار کرتی ہے" ^(۱)

گل نار آفرین کی شاعری میں سیاسی حقوق کی عکاسی:

ئی عورت کی ایک تصویر گل نار آفرین کی شاعری میں ذرا زیادہ نمایاں ہو کے سامنے آتی ہے۔ ان کی شاعری میں پاکستانی عورت کے دو کردار نظر آتے ہیں پہلا ایک مقتولہ کا ہے اور دوسرا قتل و غارت کے ماحول میں زندہ رہنی والی عورت کا ہے۔ پہلی قسم کی عورت وہ ہے جو ہمارے معاشرے میں غیرت کے نام پر بے دردی سے قتل کی جاتی رہی ہے اور دوسری عورت وہ ہے جو لانی اور نسلی عصیتوں کے نتیجے میں ہونے والے فسادات اور قتل و غارت گری کا الیہ بھگلت رہی ہے۔ ان دونوں عورتوں کو گل نار آفرین نے اپنی شاعری میں ایک مظلوم کردار کے طور پر پیش کیا ہے۔ اس سلسلے میں ان کی نظم ”گم شدہ“ کو ملاحظہ کیا جاسکتا ہے۔ نظم یہ ہے:

گم شدہ
میں گم شدہ ہوں
میں گم شدہ ہوں
میں کل کہاں تھی
میں اب کہاں ہوں
میں زندہ ہوں بھی
یا مرگئی ہوں
اذیتوں میں گھری ہوئی ہوں
سوال بن کر اچھگئی ہوں
یہ میرا چہرہ سوال پڑھہ
یہ میری آنکھیں سوال آنکھیں
یہ میرے آنسو سوال آنسو
یہ میری سانسیں عذاب سانسیں
حقارتوں کے عدا توں کے اٹھا کے خیز
ہدف بنایا میرا نحیف و نزار پکیر
دکھائے اپنی بہادری کے انہوں نے جو ہر
مذاق روشن روایتوں کا

عقلید توں کا

محبتوں کا

اڑانے والے

عذاب لائے ہیں کیسے کیسے

سرود کے مقتل سجانے والے

سکتی ماوں سے ان کے بچے چھڑانے والے

انہی کے ہاتھوں لٹی ہوئی ہوں

انہی کی قیدی بنی ہوئی ہوں

سوال بن کر اچھگئی ہوں

برہنہ سر اور برہنہ پاہوں

لہو لہو ہے وجود میرا

سوال کرتی ہوں میں وطن سے

شناخت میری بھی کوئی ہوگی

میں کس قیلے کی ہوں مسافر

چھڑ کے کیسے بیاں پہ آئی

کوئی تو میرا بھی نام ہو گا

کہیں تو میرا قیام ہو گا

کسی نے نیٹ بہن بھی کہہ کر

گلے سے مجھ کو لگایا ہو گا

کوئی تو میرا بھی اپنا ہو گا

تمام رشتوں کو کھو چکی ہوں

شمار زخموں کا کر رہی ہوں

سوال بن کر اچھگئی ہوں

میں کس سے پوچھوں

میں کیسے جانوں

وہ راستے جو کہ کھو گئے ہیں
وہ منزلیں جو دھواں دھواں ہیں
وہ کون ہیں اور
کہاں سے آئے
جنہوں نے میری شناخت پوچھی
وجود میر امثانا چاہا
سو میں اعلان کر رہی ہوں
میں گم شدہ تو کبھی نہیں تھی
ضمیر انسانیت کی قیدی بی جوئی ہوں
عدا توں میں گھری جوئی ہوں
سوال بن کر الجھ گئی ہوں (۲)

گل نار آفرین کی شاعری میں پاکستانی عورت انفرادی سطح پر سوال کرتی ہے اور اجتماعی سطح پر خود مجسم سوال بن کر ابھرتی ہے، چنانچہ وہ ملکی اور ریاستی قیادت سے اپنی نظم ”سوال“ میں کئی سوالات کرنے لگتی ہیں؛ ان کے نزدیک پاکستانی ہونے کے ناطے ہمارا قومی نصب الحین کیا ہے؟ اور ہماری مملکت خدادا یک اسلامی اور فلاحتی ریاست کیوں نہیں بن پائی؟ شاعرہ اس قبل کے دیگر سوالات کے جوابات کی بھی متنی ہیں۔ وہ ایک عورت کی حیثیت سے اپنی شناخت چاہتی ہیں اور ایک پاکستانی عورت کی حیثیت اپنے میں قانونی اور جائز حقوق کا مطالبہ کرتی ہیں جن میں سب سے بنیادی اور اہم ترین حق امن اور آشتی کا حصول ہے۔ بد امنی اور جنگ و جدل کے نتیجے میں سب سے زیادہ عورتیں متاثر ہو جاتی ہیں اس لئے ہمارے ملک کے اندر بد امنی اور عدم استحکام موجود ہوتا سب سے زیادہ نقصان عورتوں کو اٹھانا پڑتا ہے۔ قیام پاکستان کے دوران بھی عورتیں سب سے زیادہ لسانی اور مذہبی تشدد کا نشانہ بن گئی تھیں، لہذا امن واستحکام مردوں کے ساتھ عورتوں کی سب سے بنیادی انسانی ضرورت ہے۔ اسی حوالے سے گل نار آفرین اپنی نظم ”سوال“ میں پاکستانی ریاست کے ستوں مقتضی، عدیلیہ، صحافت اور انتظامیہ سے کیے ہوئے سوالات کے جوابات یک آزاد انسان کی حیثیت سے طلب کرتی ہیں، نظم ملاحظہ ہو:

سوال

کہاں ہیں ارض وطن کے والی

سلگتے جذبات ہیں سوال
 نہ آشمنی کی ہے کوئی صورت
 نہ کوئی جادہ نہ کوئی منزل
 سوال یہ ہے جواب دو تم
 ہماری کوئی زمین نہیں کیوں
 زمین پر کوئی مکان نہیں کیوں
 محبتوں کا لقیں نہیں کیوں
 سوال یہ ہے جواب دو تم
 مسافتوں کیوں جلس رہی ہیں
 قیامتیں کیوں گزر رہی ہیں
 دلوں میں نفرت چل رہی ہے
 دلوں کی نفرت نکل رہی ہے
 تمام جذبے تمام رشتے
 تمام بندھن تمام ناتے
 کبھر کے جانے کدھر گئے ہیں
 میں کس سے پوچھوں کدھر گئے ہیں
 مسافتوں کا سوال یہ ہے
 یہ موسوں کا عذاب کیوں ہے
 یہ وحشتوں کا اقبال کیوں ہے
 ہر ایک چہرہ اداس کیوں ہے
 ہر ایک گھر بے چرائی کیوں ہے
 قدم قدم پہ ہے موت ارزان
 وطن کا ایسا نظام کیوں ہے
 سوال یہ ہے جواب دو تم
 یہ سوگ کس کا ہے شہر جاں میں

یہ تمیرگی کے بلند ایوان
 منافرت کا ہے رقص جس میں
 حقارتوں کے برہنہ خیبر
 لئے ہوئے دست بے اماں میں
 ہر اروں آسیب ناچھتے ہیں
 نقابِ الشود کیچھ پائیں
 لہو میں ڈوبے کریہ چبرے
 زمانہ سارا یہ جانتا ہے
 مگر نہیں ہے کسی میں جرأت
 لہو کی اپنے دکھائے طاقت
 جو ظلم کو بے نقاب کر دے
 ستم پہ ہستی عذاب کر دے
 سوال یہ ہے جواب دو تم
 ہماری کوئی زبان نہیں ہے
 زمین پہ کوئی مکان نہیں ہے^(۲)

شاعر نے اپنی غزلوں میں امن و امان اور انسانی جان کی ارزانی کے حوالے سے بھی کئی سوالات اٹھائے ہیں اور اربابِ سیاست سے ان کے جوابات مانگے ہیں۔ قتل و غارت اور انسانی خون کی ارزانی کو گل نار آفرین نے یوں منعکس کرنے کی کوشش کی ہے، غزل کے چند مثال کے طور پر کافی ہوں گے:

- ۔ ۔ ۔ قتل گاہوں میں لہو کس کا ہے
- ۔ ۔ ۔ درِ منصف پہ سوالات کریں^(۳)
- ۔ ۔ ۔ خون بہا شہر میں بانٹا جائے
- ۔ ۔ ۔ مرنے والوں کی رسومات کریں^(۴)
- ۔ ۔ ۔ صلیب غم دوش پر اٹھائے چلے ہیں مقتل میں
- ۔ ۔ ۔ خود اپنے خوں سے لکھا تھا ہم نے وفا کا انعام تم سے پہلے^(۵)
- ۔ ۔ ۔ یہ دوڑ ستم ہے کوئی جینے کا ہنر سیکھ

جال دینا مرے شہر میں آسان بہت ہے^(۷)

جمحور کا پرچم تو لہو رنگ ہوا ہے

ارباب سیاست کو سزا کیوں نہیں دیتے^(۸)

گل نار آفرین نے اپنی نظم ”اعلان“ میں بنیادی انسانی حقوق اور احترام آدمیت کے حوالے سے اپنے خیالات کا اظہار کرتے ہوئے لکھا ہے کہ بد قسمی سے ہمارا ملک بیر و فی اور داخلی تعصبات اور سازشوں کے نتیجے میں ایک ایسا شہر ناپر سان بن چکا ہے جس میں نفرتوں، عصیات، انسانی و نسلی تعصبات اور انتقامی سیاست کا دور دورہ ہے اور چاروں طرف آگ اور خون کی ہوئی کھیلی جا رہی ہے اور انسانی زندگی کی قیمت محض ایک گولی سے زیادہ نہیں رہی۔ انسان اور انسانی اقدار کو بری طرح پہنچا کیا جا رہا ہے۔ بیر و فی سازشوں کے نتیجے میں آگ اور خون کے طوفان میں ہمارا دیاں بازوں کث چکا ہے اور باقی جسم بھی اس طوفان کی زد میں ہے۔ اگر ہم نے ہوش کے ناخن نہ لیے تو بیر و فی طاقتیں اپنی ریشمہ دوانیوں کے ذریعے ہمیں ناقابل تلافی نقصان پہنچا سکتی ہیں۔ ہمارا معاشرہ تعصبات اور نفرتوں کی امان گاہ بن چکا ہے اور قوم پرستی اور علاقہ پرستی کے بھوت ہمارے سروں پر سوار ہو چکے ہیں۔ اسی قومی المیہ کو شاعرہ نے اپنی نظم ”اعلان“ میں بڑے دردناک لمحے میں کچھ اس طرح بیان کرنے کی کوشش کی ہے:

اعلان

یہ گلگری کیسی نگری ہے

یہ بستی کیسی بستی ہے

آنسو آہیں دکھ کے سائے

خوف کے پھرے، موت کے ڈیرے

ظلم گزیدہ راتیں کب تک

خون میں ڈوبی صحیں کب تک

جیسے کا حق چھینے والو

حق لے کر ہم دکھائیں گے

روک سکو تو روک کے دیکھو

لب پر مہریں آنکھیں دیراں

زندانوں میں مظلوم انسان

چیز نہ لاشیں ہوں یہ
دھمکی، دھونس اور دھن سے آخر
کب تک ہو گی جیت تمہاری
کب تک ہم یوں ہاریں گے
جس کا پرچہ ہاتھ میں لے کر
آگے بڑھیں گے، مر جائیں گے
روک سکو تو روک کے دیکھو
گھر گھر ماتم ہو گا کب تک
مر مر کر یوں جینا کب تک
ظلم کے آگے جھکنا کب تک
جس کو زر میں تو لئے والو
زہر ہلاہل گھونے والو
حق کی راہ سے اب نہ ہٹیں گے
بڑھتے قدم اپ رک نہ سکیں گے
روک سکو تو روک کے دیکھو
پہلے بھی تو ایسا ہوا تھا
اس دھرتی کو خون دیا تھا
سن او یہ اعلان ہمارا
دیتے رہیں گے ہم نذر انہ
اپنے لمبکا اپنی جاں کا
روک سکو تو روک کے دیکھو⁽⁴⁾

شاعر نے جبر و تشدید کے ماحول کو بدلتے کے لیے پاکستانی عورت کو بیدار کرنے اور اُسے اپنے حقوق کا مطالبہ کرنے کے لیے اپنی غزلوں میں بھی نظم کی طرح لکارنے اور مردوں کی آنکھوں میں آنکھیں ڈال کر بات کرنے کی جرأت کی ہے۔ ان کا یہ اسلوب پاکستانی اردو شاعرات میں سب سے مختلف نظر آتا ہے جو شاعرہ کے افکار

اور سیاسی شعور کو آزاد رہو تائیشیت کے مرکزی خیال سے زیادہ قریب تر کر دیتا ہے، اس سلسلے میں ذیل کے چند اشعار پر اکتفاء کرنا مناسب ہو گا:

۔ ۔ ۔
 ۔ ۔ ۔
 ۔ ۔ ۔
 ۔ ۔ ۔
 ۔ ۔ ۔
 ۔ ۔ ۔
 ۔ ۔ ۔
 ۔ ۔ ۔
 ۔ ۔ ۔

گھر کی دلیز جل رہی تھی مری
 اور ڈھواں چھا رہا تھا جنگل میں ^(۱۰)
 میرے گھر کے بھی دروازام کبھی جا گیں گے
 دھوپ نکلے گی کبھی تو مرے آنکن میں ^(۱۱)
 تلاش چارہ گراں ہے قاتلوں کی بستی میں
 نہ مل سکے گا یہاں درد آشنا کوئی ^(۱۲)
 چھن والو! ضروری ہے کہ دستورِ چھن بدلو
 بہاریں آبھی جاتی ہیں تو ویرانی نہیں جاتی ^(۱۳)

گُل نار آفرین کو پاکستانی اردو شاعرات میں امن کی شاعرہ کا خطاب دیا جا سکتا ہے اس لیے کہ انہوں نے عورتوں کے انسانی حقوق اور ملک کے اندر امن و آشتی کو اپنی شاعری میں مرکزی حیثیت دے رکھی ہے۔ انھیں عورت کی عظمت کا بھرپور احساس ہے جسے انہوں نے اپنی نظموں اور غزلوں میں جگہ جگہ اجاتا ہے۔ کیونکہ کوئی کوشش کی ہے۔ ان کے نزدیک پیغمبر و اور رسولوں کو جنم لینی والی ہستی عورت کی ہے۔ اپنی نظم ”مریم“ میں انہوں نے عورت کی تقدیم اور تو قیر کو اجاتا ہے کہ مریم کی عظمت اور تقدیم دنیاۓ عالم میں مسلمہ ہے۔ عورت مال ہے، بہن ہے، بیوی ہے اور مرد کی زندگی کی رفیقہ ہے جس کے بغیر اس دنیا میں زندہ رہنے کا تصور نہیں کیا جاسکتا۔ عورت کی عظمت اس حقیقت سے زیادہ واضح ہوتی ہے کہ وہ کہہ ارض پر انسانی نسل کو دوام بخشتی ہے اور انسانی معاشرے کی تشكیل اور تغیر کے لیے بے تحاشاد کھاٹھاتی آئی ہے۔ عورت کی عظمت سے کوئی تاریخ انکار نہیں کر سکتی۔ نظم ملاحظہ کیجیے:

مریم

یہ سر درات یہ تاریکیاں یہ تمہرہوا
 اداں لمحوں کی تھائیوں کا بار لئے
 نہ جانے کوئی سوچ کی ججوہیں ہیں
 غموں کی دھوپ میں پر چھائیوں کا بار لئے

فلک کے قصر میں اشکوں کی مشعلیں روشن
 فضائیں درد کے جگنو کا ایک رقصِ حزین
 زمیں کے سینے کا ہر رخْمِ رخْمِ محرومی
 ہے خوفِ مرگ سے تاریک روز شب کی جیں
 ہوائے دشتِ گزرتی ہے شہرِ حرست سے
 کہ جیسے گھر کے درپیوں میں آگِ روشن ہے
 فضائے تیرہ میں بکھری ہے سازِ غم کی صدا
 کہ جیسے پاس کہیں زندگی کا مدن ہے
 یہ ایک سادہ سی تصویر میرے کمرے کی
 بہت دنوں سے مصرِ تھی کہ اک نظرِ دیکھوں
 چراغِ خانہ دل کو بجھا کے دامن سے
 میں شبِ گزیدہ فلک پر کوئی سحرِ دیکھوں
 پھر اس صلیب کی تصویر پر ہے میری نگاہ
 کہ جس صلیب کی پہچانِ مامتکا جمال
 جمال، جس کی ادائیں کمال کے آنسو
 کمال، جس کے جلویں بیہبری کا جلال (۱۲)

بد قسمتی سے ہمارے ملک میں عرصہِ دراز سے نسلی اور انسانی فسادات ہو رہے ہیں جن کی وجہ سے مختلف اوقات میں بڑے پیمانے پر عورتیں متاثر ہو رہی ہیں اور افسوس کا مقام یہ ہے کہ اربابِ اقتدار اس دیرینہ مسئلہ کا کوئی دیرپا حل تلاش کرنے میں مخلص نہیں بلکہ الٹا آگ اور خون کے اس کھیل کی بنیاد پر اپنی سیاست کی ڈکان چکاتے رہے ہیں۔ شاعرہ نے سیاسی جبر کی اس نوع کو اپنی کئی نظموں میں موضوع بنایا ہے لیکن ان کی نظم ”امن کی بات کرو“ اس حوالے سے انسانِ دوستی اور خلوص سے امن اور آشتنی کا ایک منثور پیش کرتی ہے اور پاکستان کے تمام بادیوں کو انسانی حقوق کی پابندی کا درس بھی دیتی ہے۔

نسلی اور علاقائی تھببات کو سیاسی مفاد کی خاطر استعمال کرنے کی ریت نے پاکستانی جمہوریت کے چہرے کو مستقل طور پر بدنام کر رکھا ہے۔ عام خیال یہ کیا جاتا ہے کہ ہماری سیاست کا دار و مدار ہی تشدد اور انسانی حقوق کی

خلاف ورزی پر ہی ہے اس لیے جب تک عوام کے اندر ثابت روئیوں اور صلح جوئی کو فروع نہیں دیا جاتا اُس وقت تک انسانی حقوق کے تحفظ کو یقین بنا یا جانبیں جاسکتا۔ صلح جوئی اور ایک جمہوری فضائی موجودگی ہی سے پاکستانی عورتوں کا ملکی اور معاشری تحفظ یقینی بنایا جاسکتا ہے۔ یہی زاویہ نظر شاعر نے یوں پیش کیا ہے:

امن کی بات کرو

آپ جو کہتے ہیں وہ سچ تو نہیں ہو سکتا

سچ تو سچ ہے وہ انہیروں میں نہیں کھو سکتا

خاک اور خون میں لختہ ری ہوئی سڑکوں کو مگر

آپ کا جھوٹ کسی طرح نہیں دھو سکتا

ہم پر الزام بغاوت کا لگانے والو

بے وفا کوں ہے اجداد سے پوچھا ہوتا

کتنے جانباز سپوتوں نے دیا اپنا لہو

وطن پاک کی نمیاد سے پوچھا ہوتا

اوپنے الوانوں میں ہے جشنِ مسرت، برپا

بے ضمیری تو نقطہ آپ کو راس آئی ہے

ڈور آباد غریبوں کے سیے خانوں سے

چاک سینوں کے سلگنے کی خبر آئی ہے

جر کے آگے نہیں ہم کبھی جھکنے والے

ہم کو احساسِ غلامی کا دلانے والو

ہم بکے ہیں نہ کبیں گے کبھی اتنا سن لو

عزتِ نفس کا بازار سجانے والو

مصلحتِ کیش سیاست کی حمایت کب تک

کمر سے پاک سیاست کی کوئی بات کرو

آگ اور خون کا تم کھیل بہت کھیل چکے

امن کی، پیار کی، پاہت کی کوئی بات کرو ^(۱۵)

گل نار آفرین نے اپنی غزلوں میں آگ اور خون کے سیاسی کھیل کو ختم کرنے اور امن و آشتی کی فضا کو پھر سے قائم کرنے کے لیے سیاسی قیادت کو بار بار مخاطب کرنے کی کوشش کی ہے اور ان کے غیر انسانی سلوک پر انگلی اٹھائی ہے۔ قتل و غارت اور انسانی تقدس کے بر باد کرنے کی ذمہ داری وہ براہ راست اہل سیاست پر ڈال دینا چاہتی ہے۔ شاعرہ کو انسان کی توقیر سب سے عزیز ہے اس لیے ذیل کے خوبصورت اشعار اس حوالے سے کرب آگئی اور عصری بے چہرہ گی کو ظاہر کرتے ہیں، ملاحظہ کیجیے:

خود ہمیں بھی خبر نہیں ہوتی
 حادثے اس طرح سے ہوتے ہیں ^(۱۲)
 ہر اک دیوار ہے، دیوارِ گریہ
 اسی کا نام کیا شہر وفا ہے ^(۱۳)
 اہل چون کی خیر، یہ کیسی بہار ہے
 ہر پھول کہہ رہا ہے معطر نہیں ہوں میں ^(۱۴)
 تو نے یہ بات بھی سوچی ہے کبھی مقتل جان
 مرنے والے بھی کسی گود کے پالے ہوں گے ^(۱۵)
 چارہ سازوں کو بھی نہیں معلوم
 زہر تھا یا دوا تھی بوتل میں ^(۱۶)

گل نار آفرین نے اپنی نظم ”چلو کہ ہم اعتراف کر لیں“ میں عوای اختیار اور قوت کو موضوع بنانے کا پاکستانی مردوں عورت دونوں کو مخاطب کرتے ہوئے جر و استبداد کی فضا کو بدلنے کا درس دیا ہے۔ انہوں نے معاشرے میں پھیلے ہوئے اضطرا ب اور طاقت کے ذریعے دبائے ہوئے عوام کو اپنے نیزادی انسانی حقوق کو چھین لینے کا پیغام دیا ہے اور جر و استبداد سے بھرے ہوئے ماحول کو بدلتے ہوئے کا اپنا ذاتی زاویہ نظر بھی پیش کرنے کی کوشش کی ہے۔ تاہم نظم کی نضال تبلیغی ہونے کے باوصف آزاد روتائی فکر کے حوالے سے اس لیے اہمیت رکھتی ہے کہ مردوں کی آنکے نتیجے میں پاکستانی عورت دائی طور پر داخلی جبر اور تشدد کا شکار کیوں ہے؟ اس سوال کا ایک جواب تو شاعرہ نے اس طرح دینے کی کوشش کی ہے کہ پاکستانی عورت خود اپنی حالت کو بدلنے کی سعی کرنی چاہیے۔ نظم ملاحظہ کیجیے:

چلو کہ ہم اعتراف کر لیں
 یہ کس نے بخشی ہے گرد غم جو ہمارے چہروں پر جم گئی ہے

یہ کس نے وحشت بدوسٹ منظر ہماری آنکھوں کو دے دیا ہے
 نفس نفس اضطراب کیوں ہے
 ہر ایک لمحہ عذاب کیوں ہے
 اندر ہیری گلیوں میں سرد لمحے
 جوان لاشوں پر نوحہ خواں ہیں
 کبھی تھی امن و سکون کامر کز جوبتی ماتم کدھ بندی ہے
 مگر تمہارے لبوں پر لوگو یہ مُہر کیسی لگی ہوئی ہے
 جوان لاشوں کو کاندھا دینے
 گھروں سے اب توکل بھی آؤ
 بتاؤ دنیا کو زندگی اس قدر بھی ارزال نہیں ہوئی ہے
 تمہارے جذبات آگ بن کر دلوں کو اب بھی
 وہ جید تیں دے رہے ہیں جن سے سراغ تہذیب مل رہا ہے
 ضمیر مردہ نہیں ہوئے ہیں
 اذیتوں کا شمار کر کے
 لہو کا سارا حساب مانگو
 ہزار زخموں سے چور لیکن۔۔۔ بدن تمہارے نحیف اتنے نہیں ہوئے ہیں
 ابھی وہ بر گ خزاں کی صورت نہیں گرے ہیں
 تمہاری آنکھوں میں خواب ہیم
 تمہارے ہاتھوں میں جنبشیں ہیں
 نہیں ہے تم میں اگر یہ جرأت
 چلو کہ ہم اعتراف کر لیں
 دکھوں کی رت کا حساب کر لیں
 تمہارے کتنے مرے بتاؤ تمہارے کتنے بچے بتاؤ
 وہ وقت ہے اب سا عتمیں ہو چکی ہیں دیرال
 بصارتوں میں نہیں اجالا

ستم کے سورج کی ہر کرن جو لہو میں تر ہے تو نبی رہے گی

صد اقوتوں کی لحد بنی ہے نبی رہے گی

جو گرد چہروں پر جم گئی ہے

ابد کی ویران ساعتوں تک جبی رہے گی

چلو کہ ہم اعتراف کر لیں (۲۱)

گل نار آفرین کی شاعری میں کراچی کی بد امنی اور نسلی تشدد ایک غالب موضوع کی حیثیت سے پایا جاتا ہے اس لیے کہ کراچی کا امن پورے پاکستان کے مجموعی امن کا ضامن ہوتا ہے لیکن ہمارے سیاسی رہنماؤں نے اپنے سیاسی مفادات کی خاطر کراچی میں موجود پاکستانی قومیتوں کو بار بار آپس میں لڑانے کی کوششیں کی ہیں۔ اس درد ناک تاریخی اور سیاسی پہلو کو تمام پاکستانی اردو شاعرات نے اپنی تخلیقات میں بیان کیا ہے لیکن گل نار آفرین نے کھل کر اسی موضوع کو اجاتگر کیا ہے اور اس کے خطرناک نتائج سے تمام محبوطن اور اہل داش طبقات کو آگاہ کیا ہے۔ اس سلسلے میں ان کی نظم ”یہ مر اشہر“ کو بطور مثال پیش کیا جا سکتا ہے۔ کراچی پاکستان کا معماشی اور اقتصادی مرکز ہونے کے علاوہ ایک ثقافتی اور تہذیبی شہر بھی گردانا جاتا ہے جس میں تقریباً تمام پاکستانی قومیں آباد ہیں اور یہی شہر ریگارنگ شفاقتوں اور کلچر کی واحد مثال پیش کرتا ہے لیکن ہماری بد قسمی ہے کہ ایسے خوبصورت اور روشنیوں کے حامل شہر میں نسلی، لسانی اور فرقہ وارانہ فسادات اکثر پھوٹ پڑتے ہیں جن کے نتیجے میں انسانی حقوق کی برے پر غافل ورزی ہوتی رہتی ہے اور پاکستانی خواتین کی ایک بڑی تعداد ان المیانی حالات سے گزرتی رہتی ہے۔ شاعر نے اسی کرب کو ایک اجتماعی لمحے میں اپنی نظم ”یہ مر اشہر“ میں اس انداز سے بیان کیا ہے:

یہ مر اشہر

ہر یقین ہے اسیرو ہم و گماں

اب کوئی سود ہی رہا نہ زیاں

اک نظر دیکھ رک کے عمر رواں

کن کمیوں کے جل رہے ہیں مکاں

ہر طرف آگ ہر طرف ہے دھواں

یہ مر اشہر ہے کہ مقتل جان

چاک احساس کا گریبیاں ہے

شہر اہوں پہ موت رقصان ہے
کوئی اس بھیڑ میں نہیں اپنا
قتل و غارت گری کا ہے سامان
اب میسر نہیں کسی کو امام
یہ مر اشہر ہے کہ مقتل جان
سازِ ہستی ہے اور دکھ کے راگ
بعض اور کینے کی بھڑکتی آگ
پھن اٹھائے ہوئے ہیں غم کے ناگ
آدمیت کالٹ رہا ہے سہاگ
زندگی زندگی پہ نوجہ کتاب
یہ مر اشہر ہے کہ مقتل جان
اب ہے ناپید سایہ دیوار
صحن گلشن ہوا خزاں آثار
ہر روٹ پر بجائے گل ہیں خار
آشیانوں سے اٹھ رہا ہے دھواں
کس سے پوچھوں کہ آگئی ہوں کہاں
یہ مر اشہر ہے کہ مقتل جان^(۲۲)

گل نار آفرین کی شاعری کو اگر غور سے دیکھا جائے تو معلوم ہوتا ہے کہ انہوں نے اپنی غزل اور نظم دونوں میں پاکستانی سیاست کے منافقانہ روڈیوں کو بیان کرنے کی بھرپور کوشش کی ہے اور ایک عورت کی نظر سے حالات و واقعات کے تشیب و فراز کو بڑی دلیری کے ساتھ واضح کیا ہے۔ ہماری سیاست اور مخصوص سیاسی جاگیرانہ مفادات کا منافقانہ اسلوب بھی بیان کیا ہے۔ یہی وجہ ہے کہ انھیں انسانی حقوق کی پاسداری کا غم کھائے جا رہا ہے اور خصوصاً پاکستانی عورت جبر و تشدد کی جس فضایں زندگی گزارنے پر مجبور ہے، اُسے منکس کرنے کا پورا پورا حق ادا کیا ہے۔ پاکستانی عورت سیاسی جبر و تشدد کا شکار ہے اور اُسے معاشرے کے دیگر زیر دست طبقات کی طرح مسلسل انفرادی آزادی اور اجتماعی خود مختاری سے محروم رکھا گیا ہے۔

گل نار آفرین نے اپنی غزلوں میں عورت کی سیاسی اور انفرادی خود مختاری کو اجھا کر کیا ہے اس لیے اُن کا
نبادی موضوع عورت کا غیرت اور سیاست کے نام پر قتل کرنا قرار دیا جا سکتا ہے اس لئے کہ اُن کے فکر و فن پر آزاد
رو تانیشیت کے اثرات واضح طور پر نظر آتے ہیں۔ گل نار آفرین نے اپنے ماحول کی تصویر کشی کے لیے جوانہ از اپنایا
ہے اُس پر تبصرہ کرتے ہوئے ڈاکٹر فرمان فتح پوری نے لکھا ہے:

"البته نفیاتِ انسانی اور تقاضائے نسوائی کے ان عاشقانہ گیتوں سے یہ خیال کرنا کہ گل نار
آفرین اپنے عہد، اپنے دور، اپنے ماحول اپنے گرد و پیش کی زندگی اور اس کی کرب ناکیوں سے
بے نیازانہ گزر رہی ہیں، درست نہ ہو گا" ^(۲۳)

جر و فساد اور قتل اردو غارت گری کے ماحول کی زہر ناکی کو ایک شاعرہ نے نسوائی جذبات سے ملا کر جس
انداز میں پیش کیا ہے اُس کی نظیر اردو شاعری میں کمیاب ہے۔ اس حوالے سے درج ذیل شعر پیش کیے جاسکتے ہیں:

۔ روز و شب کے زندگی میں بھی ایک قیدی ہوں
۔ توڑ کر حصہ جان مجھ کو بھی نکلنے دو ^(۲۴)
۔ چارہ گر اب تو ہمیں چین سے مر جانے دے
۔ زندگی دیکھ گرفتارِ اجل ہوئی ہے ^(۲۵)
۔ نہ جانے کس لئے قاتل کے اشک بھر آئے
۔ فرازِ دار پر جب سامنا ہوا میرا ^(۲۶)
۔ مقل میں کبھی ان کی پذیرائی نہ کرنا
۔ وہ دیکھنے آئے ہیں یہاں رنگِ حتا کو ^(۲۷)
۔ سر دارو رسن اہل وفا نے
۔ ہمیں گلدار کب دیکھا نہیں ^(۲۸)
۔ پھر ظلم و ستم کا دور آیا پھر طوق و سلاسل عام ہوئے
۔ جب وقت نے کروٹ بدی تو سب جرم ہمارے نام ہوئے ^(۲۹)

حوالہ جات

۱. ہادی سرمدی، تانیشی تحریک اور جدید اردو شاعرات مضمون مشمولہ تانیشیت اور ادب، انور پاشا (مرتب)، عرشیہ پبلی کیشنر، دہلی، ۲۰۱۲ء، ص ۱۸۷۔
۲. گل نار آفرین، سفینے جلا دیئے، کیوس کیو نیکیشنر، کراچی، ۲۰۰۷ء، ص ۱۲۵ تا ۱۲۷۔

۳. ایضاً، ص ۲۰۵۸ تا ۲۰۷۰
۴. گل نار آفرین، جرسِ گل، تمثیل پبلی کیشنر، کراچی، ۱۹۹۱ء، ص ۱۲۳
۵. ایضاً، ص ۱۲۳
۶. ایضاً، ص ۱۲۶
۷. ایضاً، ص ۱۱۸
۸. گل نار آفرین، سفینے جلا دیئے، کینوس کمپنی نیکشنر، کراچی، ۲۰۰۷ء، ص ۲۳۹
۹. ایضاً، ص ۲۸، ۲۷
۱۰. گل نار آفرین، جرسِ گل، تمثیل پبلی کیشنر، کراچی، ۱۹۹۱ء، ص ۵۰
۱۱. ایضاً، ص ۵۵
۱۲. ایضاً، ص ۷
۱۳. ایضاً، ص ۷
۱۴. گل نار آفرین، سفینے جلا دیئے، کینوس کمپنی نیکشنر، کراچی، ۲۰۰۷ء، ص ۲۰۱، ۲۰۰
۱۵. گل نار آفرین، تیشہ غم، اردو اکڈیٹیو، کراچی، ۱۹۹۵ء، ص ۳۳
۱۶. گل نار آفرین، جرسِ گل، تمثیل پبلی کیشنر، کراچی، ۱۹۹۱ء، ص ۷۵
۱۷. ایضاً، ص ۹۲
۱۸. ایضاً، ص ۹۶
۱۹. ایضاً، ص ۱۰۳
۲۰. ایضاً، ص ۵۰
۲۱. گل نار آفرین، تیشہ غم، اردو اکڈیٹیو، کراچی، ۱۹۹۵ء، ص ۵۵
۲۲. ایضاً، ص ۶۸
۲۳. فرمان فتح پوری، ڈاکٹر، شاعرات، الوقار پبلی کیشنر، لاہور، ۲۰۰۹ء، ص ۱۳۶
۲۴. گل نار آفرین، جرسِ گل، تمثیل پبلی کیشنر، کراچی، ۱۹۹۱ء، ص ۲۲
۲۵. ایضاً، ص ۸۷
۲۶. ایضاً، ص ۹۲
۲۷. ایضاً، ص ۱۲۲
۲۸. ایضاً، ص ۱۲۶
۲۹. گل نار آفرین، سفینے جلا دیئے، کینوس کمپنی نیکشنر، کراچی، ۲۰۰۷ء، ص ۱۳۳